

अई मिठी भेण ! मुंहिजा राम लखणु श्रीजू हाणे काथे हूंद ? जंहि दींह खां चित्रकूट छदे परिते विया आहिनि तद्हीं खां को बि पूरो समाचार न आयो आहे। मिठा सीयाराम लखणु शल प्रसन्न हून्दा। कींअ बरिसातियूं तिखियूं हवाऊं लुकूं ऐं पारा सहंदा हून्दा ? मुंहिजा सुकुमार बचा बिना वस्त्रनि जे जहिड़ी तहिड़ी धरती अ ते सुमहंदा हून्दा। कंद मूल फल, फल फूल बि भोजन लाइ समय ते मिलंदा हून्दनि या न ? जिनि बालिड़नि जी सुकुमारता, नंढी अवस्था, सरलु सुशील संकोची स्वभावु, वणनि, वलियुनि, पखियुनि, हरणनि खे बि राति दींह रुआरे थो मां उन्हनि जी माउ आहियां ? मूं जहिड़ी निठुरु संसार में केर हुन्दी ? शल सुख सां वरंदमि लादुला बचा ! दिसी ठरदियूं मुंहिजूं अखियूं। सिकी सिकी बेहालु थी पयूं आहिनि। कद्हीं गले लाए सुकोमलु लादुलनि खे थधो कंदसि छाती अ खे। विधिना पारत अथई मुंहिजे जिगर जे टुकरनि जी। जंहि तरह उनहनि खे बन दे वठी वियें तियं कुशल सां वठी अचु हाणे मुंहिजे सूने अंडण में।